

सार-समाचार

स्थानांतरित पुलिस अधिकारियों व नवपदस्थ सीआई का सम्मान

रतनगढ़ (निर्स)। रतनगढ़ पुलिस थाने में स्थानांतरित पुलिस अधिकारियों एवं नवपदस्थ सीआई संदीप कुमार के सम्मान में अभिनंदन समारोह आयोजित किया गया। कार्यक्रम के मुख्य अतिथि एडिशनल एसपी सतपाल सिंह रहे, जबकि डीवाईएसपी इनसार अली, सीआई गौरव खिड़िया एवं सुभाषचंद्र मंचासीन रहे। एडिशनल एसपी सतपाल सिंह ने टीम भावना से कार्य करने और अधीनस्थ कर्मचारियों को प्रोत्साहित करने पर बल दिया। इस अवसर पर सीआई संदीप कुमार, गौरव खिड़िया, सुभाषचंद्र, एएसआई सुरेश कुमार, एएसआई रामनिवास तथा कांस्टेबल दौलत का सम्मान किया गया। समारोह में सब इस्पेक्टर गिरधारीलाल, रतनलाल, गणेश शर्मा सहित पुलिस थाने का स्टाफ उपस्थित रहा। कार्यक्रम का संचालन एएसआई सुभाष ने किया।

8वीं उत्तीर्ण छात्र-छात्राओं का सम्मान समारोह

सीकर (निर्स)। स्थानीय पोलोग्राउण्ड स्थित विद्याश्रम पब्लिक स्कूल में आज कक्षा 5 व कक्षा 8 के छात्र छात्राओं को ग्रेड हालिस करने पर सम्मानित किया गया। कार्यक्रम में मुख्य अतिथि के रूप में विद्यालय के भूतपूर्व छात्र अर्जुन सिंह शेखावत चयनित भारतीय जल सैन को संस्था निदेशक श्रीमती मंजू लाटा ने स्मृति चिन्ह एवं माल्यार्पण कर सम्मानित किया। निदेशक महोदया ने बच्चों को संदेश दिया की शिक्षा ही सर्वोपरि है एक शिक्षित समाज देश को नई दिशा प्रदान करता है। भूतपूर्व छात्र अर्जुन सिंह ने भी बच्चों को कड़ी मेहनत और कठिन परिश्रम के साथ दृढ़निश्चयी बने रहने से ही सफलता प्राप्त होती है। जैसे कई बालों से बच्चों का मनोबल बढ़ाते हुए आगे बढ़ने हेतु प्रेरित किया। इस अवसर पर प्रिंसिपल पायल शुक्ला, बिस्मी थॉमस, नेहा व्यास, विकास शर्मा, मो0 इरशाद, सुनिता, सहित समस्त स्टॉफ मौजूद रहा।

चिड़ावा में खेलों का महासंगम 19 जुलाई को

चिड़ावा (निर्स)। राष्ट्रीय स्वयंसेवक संघ के तत्वावधान में खेलो चिड़ावा, खेलों का महासंगम आयोजन डालमिया खेल कूद मैदान में होगा। नगर प्रचार प्रमुख भरत कुमार ने बताया कि राष्ट्रीय स्वयं सेवक संघ के शताब्दी वर्ष के कार्यक्रमों को शुंखला में पूरे भारत वर्ष में पारम्परिक भारतीय खेलों का आयोजन हो रहा है। चिड़ावा नगर में भी चिड़ावा नगर की सभी 12 बस्तियों से 48 टीमों के युवा खेलने के लिए एक जगह आएंगे। कबड्डी, मंडल खो, सतोलिया पिट्टू, रिंग गोल,100 मीटर दौड़, रस्साकस्सी आदि खेलों की प्रतियोगिताएँ होंगी। तीन वर्ग खेलने के होंगे। पहला वर्ग कक्षा 9से 12, दूसरा वर्ग 18 वर्ष की आयु से 40 वर्ष और तीसरा 40 से अधिक उम्र का होगा। इस प्रतियोगिता में भाग लेने वाली प्रति टीम से 100 रूपए शुल्क लिया जाएगा।

केशवानन्द का जलवा बरकरार, दूसरे दिन भी जीत का सिलसिला जारी

सीकर (निर्स)। एन एच 52 स्थित स्वामी केशवानन्द कॉन्वेंट स्कूल भडाहर सीकर ने गुना मध्यप्रदेश में चल रही हैण्डबॉल प्रतियोगिता एवं उदयपुरवाटी, झुन्झुनू में चल रही सीबीएसई क्लस्टर स्तरीय खेल प्रतियोगिता में केशवानन्द को टीम का शानदार प्रदर्शन लगातार जारी है। प्रतियोगिता के दूसरे दिन भी खिलाड़ियों ने बेहतरीन खेल कौशल, आत्मविश्वास और मेहनत का परिचय देते हुए जीत हासिल की। जानकारी देते हुए कैम्पस हैड राहुल ढाका ने बताया कि कबड्डी और हॉटबॉल दोनों खेलों में केशवानन्द के खिलाड़ियों ने रमदार प्रदर्शन करते हुए विरोधी टीमों को कड़ी चुनौती दी और अपनी जीत का परचम लहराया।

सगे भाई बहन का डॉक्टर बनने का सपना साकार

सादुलपुर (निर्स)। अंबेडकर शिक्षक संघ राजगढ पूर्व ब्लॉक अध्यक्ष मनीराम रंगा के घर खुशी दोगुनी हो गई जब उनके बेटे और बेटी दोनों ने नीट परीक्षा में सफलता हासिल कर डॉक्टर बनने की पहली सीढ़ी पार कर ली। क्षेत्र के लिए यह गर्व का पल है। दोनों भाई-बहन को इस उपलब्धि पर अंबेडकर शिक्षक संघ के साधियों और शुभचिंतकों का बधाइयों का तांता लग गया है। शिक्षाविद एवं समाजसेवी पवन गोठवाल ने इस उपलब्धि पर बधाई देते हुए कहा आप दोनों की यह सफलता आपके उज्जवल भविष्य की मजबूत नींव बनेगी। आप निरंतर आगे बढ़ते रहें, क्षेत्र का नाम रोशन करें। मिठडी केसरी सिंह के रंगा परिवार को इस उपलब्धि से पूरे क्षेत्र में खुशी की लहर है।

विवाधकों के स्थिरीकरण के लिए समन (आदेश 5 के नियम 1 और 5)

न्यायालय सहायक कलेक्टर महोदय झुन्झुनू

रोहिताश विरूद्ध अनुज वगैरह

प्रेषित - प्रति. 26. अगिता पृठी परशुराम, प्रति. 27. उमेश पुत्र श्योकण, प्रति. 28. कमला देवी पत्नी स्व. परशुराम, प्रति. 29. चन्दनी पुत्र श्योकण, प्रति. 30 नागरमल पुत्र श्योकण, प्रति. 32 मानी पुत्री श्योकण, प्रति. 33 मंजू कुमार पुत्री परशुराम, प्रति 34 राजेन्द्र कुमार पुत्र सुनाराम, प्रति. 35 रोहिताश कुमार पुत्र परशुराम, प्रति. 36 ललिता पुत्री श्योकण, प्रति. 37 विमला पुत्री श्योकण, प्रति. 39 सरवनी पुत्री श्योकण, प्रति. 41 सिकंदर सिंह पुत्र परशुराम, प्रति.43 छोटाराम पुत्र मोंगुराम, प्रति. 44 भागीरथ राम पुत्र मोंगुराम, प्रति. 45 रामदेव पुत्र मोंगुराम, समस्त निवासीगण नीम की डाणी, बामलास, तहसील गुडगाँडजी जिला झुन्झुनू, प्रति. 46 स्टेट बैंक ऑफ इण्डिया, शाखा केंड जरिये प्रबन्धक, प्रति. 47 आई.डी.बी.आई. बैंक शाखा ठोडी जरिये प्रबन्धक, प्रति. 48 झुन्झुनू केंद्रीय सहकारी भूमि विकास बैंक, शाखा झुन्झुनू जरिये प्रबन्धक, प्रति. 49 बड़ौदा राजस्थान क्षेत्रीय ठाणीमैक बैंक, शाखा गुडगाँडजी जरिये प्रबन्धक, प्रति. 50 तहसीलदार तहसील गुडगाँडजी जिला झुन्झुनू राजस्थान वादी रोहिताश ने आपके विरूद्ध दावा बाबत विभाजन एवं स्थायी निषेधाज्ञा लिए वाद पंजीयत किया है। आपका इस न्यायालय में लारीख 07/08/26 को दिन के 10 बजे दावे का उत्तर देने के लिए उपसंज्ञात होने के लिए समन किया जाता है। आप न्यायालय में स्वयं या किसी ऐसे लीडर द्वारा उपसंज्ञात हो सकते हैं जिसे सम्यक अनुदेश दिये गये हों और जो वाद से सम्बन्धित सभी साक्षात्ता प्रश्नों का उत्तर दे सकें या जिसके साथ ऐसा कोई व्यक्ति हो जो ऐसे सब प्रश्नों का उत्तर दे सके। आपको इस निदेश दिया जाता है कि आप उस दिन अपनी प्रतीक्षा का खिचित कथन दाखिल करें और चाहे वह आपके कको या शक्ति में हो या न हो, अपनी प्रतिवक्षा या मुजर्राई के शब्द या प्रतिदावे के समर्थन में साक्ष्य के रूप में निर्भर करते है उस दिन ऐसे सब दस्तावेज पेश करें। आपको सूचित किया जाता है कि यदि आप उपर बताई लारीख को इस न्यायालय में उपसंज्ञात नहीं होंगे तो वाद की सुनवाई और उसका निपटारा अनुपस्थिति में किया जायेगा। यह आज लारीख को मेरे हस्ताक्षर से न्यायालय की मुद्रा लगाकर दिया गया है।

न्यायाधीश सहायक कलेक्टर झुन्झुनू (राज.)

विद्यालय में सीपीआर प्रशिक्षण आयोजित

पाटन (निर्स)। राजकीय उच्च माध्यमिक विद्यालय काचरेड़ा में शुक्रवार को विद्यार्थियों एवं विद्यालय स्टाफ के लिए कार्डियो पल्मोनरी रिससिटेशन (सीपीआर) का प्रशिक्षण आयोजित किया गया। प्रशिक्षण प्राप्त वरिष्ठ अध्यापक नीलकमल स्वामी ने सीपीआर की उपयोगिता एवं आपातकालीन परिस्थितियों में इसकी सही प्रक्रिया की विस्तार से जानकारी दी।उन्होंने बताया कि सीपीआर (कार्डियो पल्मोनरी रिससिटेशन) एक जीवनरक्षक तकनीक है, जिसका उपयोग तब किया जाता है जब किसी व्यक्ति की हृदय गति या श्वास रुक जाती है।

ऐसी स्थिति में मरीज की छाती को लगभग दो से ढाई इंच तक प्रति मिनट 120 बार दबाया जाता है, जिससे हृदय से रक्त मस्तिष्क एवं अन्य महत्वपूर्ण अंगों तक पहुंचता रहता है। उन्होंने बताया कि सबसे पहले मरीज की श्वास एवं चेतना की जांच की जाती है, उसके बाद आवश्यकता अनुसार लगातार सीपीआर देकर मरीज के

जीवन को बचाने का प्रयास किया जाता है।प्रशिक्षण के दौरान कक्षा 9 से 12 तक के विद्यार्थियों ने उत्साहपूर्वक भाग लिया तथा सीपीआर की तकनीक का व्यावहारिक प्रदर्शन भी देखा। प्रशिक्षण के उपरांत सभी विद्यार्थियों एवं स्टाफ सदस्यों ने निर्धारित मूल्यांकन परीक्षा के प्रश्नों का समाधान किया। परीक्षा में सर्वाधिक अंक प्राप्त करने पर छात्र यशवंदर सिंह मौर्य को पुरस्कार देकर सम्मानित किया गया।

कार्यक्रम में विद्यालय स्टाफ के राजेश कुमार तिवारी, जयप्रकाश सैन, मनोज कुमार मीणा, तुल यादव, अनीषा मीणा, मंजू कंवर एवं अजय गोठवाल सहित अन्य शिक्षक उपस्थित रहे। अंत में प्रधानाचार्य गिरधारी लाल मीणा ने सभी प्रतिभागियों का आभार व्यक्त करते हुए कहा कि ऐसे प्रशिक्षण विद्यार्थियों में आपातकालीन परिस्थितियों से निपटने की क्षमता विकसित करने के साथ-साथ समाज में जीवन बचाने की जागरूकता भी बढ़ाते हैं।

तीन माह बाद गांव पहुंचा राकेश का शव, मां की चीख से गूंज उठा बेगू का बास

सादुलपुर (निर्स)। आबू धाबी (यूएई) में संदिग्ध परिस्थितियों में जान गंवाने वाले सादुलपुर विधानसभा क्षेत्र के गांव बेगू का बास निवासी युवक राकेश पुत्र दिलीप चंद का पार्थिव शरीर आखिरकार करीब तीन माह बाद शुक्रवार दोपहर उसके पैतृक गांव पहुंचा। जैसे ही एम्बुलेंस गांव में पहुंची, पूरे गांव में मातम छा गया। घर के बाहर सैकड़ों ग्रामीणों की भीड़ उमड़ पड़ी। पार्थिव शरीर देखते ही मां अपने बेटे को अंतिम बार देखने के लिए दौड़ पड़ी और उसकी चीख-पुकार से माहौल गमगीन हो गया। शाम सात बजे मिली जानकारी में वहीं वृद्ध दादी बार-बार बिलखते हुए कहती रहीं, ‘राकेश तन के होगे... मेरा राकेश तन कुन मायों...’ यह दृश्य देखकर वहां मौजूद हर व्यक्ति की आंखें नम हो गईं। शुक्रवार शाम को गमगीन माहौल में पूरे विधि-विधान और नम आंखों के साथ राकेश का अंतिम संस्कार किया गया।

अंतिम यात्रा में बड़ी संख्या में ग्रामीण शामिल हुए। इस दौरान लोगों ने राकेश की संदिग्ध मौत की निष्पक्ष जांच कराने, मौत के वास्तविक कारणों का खुलासा करने और परिवार को न्याय दिलाने की जोरदार मांग उठाई। मृतक के चचेरे भाई अशोक ने बताया कि राकेश से परिवार की नियमित बातचीत होती थी। लेकिन अचानक उसका फोन आना बंद हो गया।

परिवार ने कई बार कॉल किए, लेकिन कोई जवाब नहीं मिला। जब कंपनी से संपर्क किया गया तो वहां से भी कोई संतोषजनक उत्तर नहीं दिया

- मौत के कारणों का खुलासा नहीं होने पर ग्रामीणों में आक्रोश है
- राकेश की मौत करीब एक महीने पहले ही हो चुकी थी, किंतु जानकारी परिवार को समय पर नहीं दी गई

गया और लगातार टालमटोल की जाती रही।उन्होंने बताया कि जब अपने परिचित को वहां भेजकर जानकारी जुटाई गई तो पता चला कि राकेश की मौत करीब एक महीने पहले ही हो चुकी थी, लेकिन इसकी जानकारी परिवार को समय पर नहीं दी गई। इससे परिवार को गहरा मानसिक आघात पहुंचा। राकेश के साथ आबू धाबी में रहने वाले रतनगढ निवासी कपील, जो पार्थिव शरीर के साथ भारत आए, ने बताया कि वह और राकेश एक ही कंपनी में कार्य करते थे और साथ रहते थे। जब राकेश लगातार एक-दो दिन तक कम्पे पर नहीं लौटा तो उन्होंने कंपनी अधिकारियों को इसकी जानकारी दी। इस पर कंपनी का जवाब बेहद असंवेदनशील था। अधिकारियों ने कहा कि यहां 2 हजार कर्मचारी काम करते हैं, हम किस-किस का ध्यान रखें, पता चलने तो बता देंगे।कपील ने बताया कि कुछ समय बाद अचानक राकेश की मौत की सूचना मिली। उन्होंने कई बार कंपनी से मौत के

- शेखावाटी ज्ञान सभा में गुंजा विकसित भारत का संकल्प, शिक्षा और संस्कार पर हुआ मंथन
- नीट-2026 के परिणामों में राजस्थान का प्रदर्शन देश के अन्य राज्यों की तुलना में अत्यंत उत्कृष्ट है, जो पूरे प्रदेश के लिए गर्व की बात है

विज्ञान पर लिखित 'विश्ववल्तभ' आज भी उपयोगी ग्रंथ है। उन्होंने कहा कि विद्यालयों और महाविद्यालयों का उद्देश्य केवल निरक्षर को साक्षर बनाना नहीं, बल्कि विद्यार्थियों की बौद्धिक क्षमता और व्यक्तित्व का समठा विकास करना होना चाहिए।

राज्यपाल ने कहा कि उन्हें पंडित दीनदयाल उपाध्याय के साथ कार्य करने का अवसर मिला, जहाँ उन्होंने उनके सहायक के रूप में कार्य किया। उन्होंने कहा कि शिक्षा और संस्कृति एक ही गाड़ी के दो पहिए हैं। संस्कृति समाज का दर्पण है तथा शिक्षा के माध्यम से ही संस्कृति पीढ़ी-दर-पीढ़ी संचारित होती है। शिक्षा रूढ़िवादी प्रथाओं एवं कुविचारों को दूर कर सांस्कृतिक शोधन का कार्य करती है। उन्होंने निवेदा भावे का उल्लेख करते हुए कहा कि स्वतंत्रता प्राप्ति के साथ ही शिक्षा व्यवस्था में व्यापक परिवर्तन होना चाहिए था।

राज्यपाल ने कहा कि प्रधानमंत्री नरेंद्र मोदी के नेतृत्व में भारत विश्व की चौथी सबसे बड़ी अर्थव्यवस्था

बना है। देश के विदेशी मुद्रा भंडार में उल्लेखनीय वृद्धि हुई है तथा 64 लाख किलोमीटर के साथ सड़क नेटवर्क का व्यापक विस्तार हुआ है। उन्होंने उज्ज्वला योजना के तहत 11 करोड़ गैस कनेक्शन, जनधन योजना के अंतर्गत 58 करोड़ बैंक खाते, 12 करोड़ शौचालयों के निर्माण तथा 80 करोड़ लोगों को निःशुल्क खाद्यान्न उपलब्ध कराने जैसी महत्वपूर्ण उपलब्धियों का उल्लेख किया। उन्होंने कहा कि अब केवल एक कम्पे में कॉलेज या विश्वविद्यालय चलाने का समय नहीं रहा। शिक्षा संस्थानों को केवल परीक्षा परिणामों तक सीमित न रहकर विद्यार्थियों की बौद्धिक क्षमता विकसित करने पर विशेष ध्यान देना चाहिए। राजस्थान विधानसभा अध्यक्ष वासुदेव देवनानी ने कहा कि शेखावाटी केवल अपनी भव्य हवेलियों के लिए ही नहीं, बल्कि शौर्य, व्यापार, शिक्षा, परिश्रम और देशभक्ति की समृद्ध परंपरा के लिए भी प्रसिद्ध है। यहाँ के व्यापारियों ने हजारों लोगों के जीवन निर्माण में

महत्वपूर्ण योगदान दिया है।

उन्होंने कहा कि आज विश्व मूल्यहीनता के संकट से जुझ रहा है, जिसका समाधान भारतीय ज्ञान परंपरा में निहित है। मानसिक शांति की खोज में विश्वभर के लोग भारत की ओर आकर्षित हो रहे हैं।

उन्होंने कहा कि नवाचारों के साथ नैतिक मूल्यों का समावेश आवश्यक है। कृत्रिम बुद्धिमत्ता (एआई) सूचना उपलब्ध कराने का एक प्रभावी माध्यम है, लेकिन विवेक के अभाव में इसका दुरुपयोग भी संभव है। उन्होंने कहा कि शिक्षा में भारतीय इतिहास और महापुरुषों के योगदान को उचित स्थान मिलना चाहिए तथा युवा पीढ़ी को पंडित दीनदयाल उपाध्याय के जीवन और विचारों से परिचित करवाया जाना चाहिए। उन्होंने कहा कि मानसिक शांति भी विकास का महत्वपूर्ण आधार है।

कार्यक्रम में पंडित दीनदयाल उपाध्याय शेखावाटी विश्वविद्यालय के कुलगुरु प्रो. अनिल कुमार राय, जिला कलेक्टर आशीष मोदी, पुलिस अधीक्षक प्रवीण नायक नुनावत, जयपुर प्रान्त प्रचारक बाबूलाल, शिक्षा संस्कृति उथान न्यास के संयोजक जयदीप, रजिस्ट्रार श्वेता यादव सहित विश्वविद्यालय के शिक्षक, अधिकारी, विद्यार्थी, जिला प्रशासन के अधिकारी तथा बड़ी संख्या में आमजन उपस्थित रहे।

कस्तूरी देवी केडिया को श्रद्धांजलि

रतनगढ़ (निर्स)। रतनगढ़ नागरिक परिषद, कोलकाता के सचिव सुरेश केडिया की माताश्री स्व. कस्तूरी देवी केडिया के आकस्मिक निधन पर उनके रतनगढ़ स्थित निवास पर शोकसभा आयोजित की गई। परिषद सदस्य वासुदेव सांगनेरिया ने उनके व्यक्तित्व एवं धार्मिक जीवन को प्रेरणादायी बताया। इस अवसर पर गिरधारीलाल बाजोरिया, प्रभुदयाल चौधरी, अशोक कुमार चौधरी, लक्ष्मण कंदोई सहित परिवारजन, शुभचिंतक, सामाजिक कार्यकर्ता, परिषद सदस्य एवं नगर के गणमान्य नागरिकों नेचित्र पर पुष्पांजलि अर्पित कर दिवंगत आत्मा की शांति के लिए प्रार्थना की।

सार-समाचार

महनसरिया ने किया “युवाओं का युद्ध, नशे के विरुद्ध” पोस्टर का विमोचन

चूँ (कासं)। जिला मुख्यालय के नए बस स्टैंड के पास स्थित नव ज्ञान ज्योति स्कूल में पूर्व पुं मुख्यमंत्री सचिन पायलट के आह्वान पर युवाओं का युद्ध नशे के विरुद्ध पोस्टर का विमोचन शनिवार को पूर्व सभापति गोविंद महनसरिया के नेतृत्व में किया गया। इस अवसर पर महनसरिया ने कहा कि लोकप्रिय नेता सचिन पायलट की हमेशा से युवाओं के प्रति सकारात्मक सोच रही है और पायलट युवाओं के भविष्य को लेकर चिंतित हैं। उन्होंने युवाओं से आह्वान किया है कि ना तो नशा करो, ना नशा करने दो और जो लोग नशे की लत में पड़ चुके हैं। उन लोगों को नशा छोड़ने के लिए प्रेरित कर सचिन पायलट के सपनों को साकार करें। इस अवसर पर स्कूल के प्रिंसिपल अरशद खान, सतार खान, पार्षद शाहरुख खान, अयूब खान सहित बड़ी संख्या में विद्यालय के शिक्षक, विद्यार्थी उपस्थित व युवा शक्ति उपस्थित थे।

नीमकाथाना के मनीष यादव ने नीट यूजी 2026 में किया शानदार प्रदर्शन

पाटन (निर्स)। राष्ट्रीय पात्रता सह प्रवेश परीक्षा (नीट यूजी) 2026 के घोषित परिणाम में नीमकाथाना के होनहार छात्र मनीष यादव ने उत्कृष्ट प्रदर्शन करते हुए क्षेत्र का नाम रोशन किया है। मनीष ने परीक्षा में 615 अंक प्राप्त कर 99.69 पैसेंटाइल हासिल की। उन्हें ऑल इंडिया रैंक में 6075 तथा ओबीसी वर्ग में 2543वीं रैंक प्राप्त हुई।मनीष की इस उल्लेखनीय सफलता से परिवार, रिश्तेदारों और क्षेत्रवासियों में खुशी की लहर दौड़ गई। परिणाम घोषित होने के बाद उन्हें बधाई देने वालों का तांता लगा रहा।मनीष यादव ने अपनी सफलता का श्रेय अपने पिता रामनिवास यादव, परिवार के सदस्यों तथा गुरुजनों के मार्गदर्शन, प्रेरणा और निरंतर सहयोग को दिया। उन्होंने कहा कि नियमित अध्ययन, अनुशासन और सकारात्मक सोच के बल पर यह सफलता संभव हो सकी।मनीष की इस उपलब्धि पर क्षेत्र के गणमान्य लोगों, शिक्षकों एवं शुभचिंतकों ने उन्हें बधाई देते हुए उनके उज्ज्वल भविष्य की कामना की और विश्वास जताया कि वे आगे चलकर चिकित्सा क्षेत्र में उत्कृष्ट सेवाएँ देकर समाज और देश का नाम रोशन करेंगे।

निःशुल्क परामर्श शिविर शुरू, 64 मरीजों की जांच कर दी दवाएं

चिड़ावा (निर्स)। शहर के सेखसरिया अस्पताल में शनिवार को गिन्नी देवी सत्यनारायण सेखसरिया मेमोरियल ट्रस्ट की ओर से निःशुल्क स्वास्थ्य परामर्श शिविर का आयोजन किया गया। शिविर का शुभारंभ आरपीएस सुंदर लाल, ट्रस्ट के स्थानीय प्रतिनिधि सतीश शर्मा (ओस्ट्र वाला) तथा डॉ. एस.आर. चाहर ने किया। दोपहर तक चले शिविर में भारतीय सेवा समाज के प्रभारी पृथ्वीराज सिंह, सर्वाई सिंह रत्नू एवं डॉ. महावीर सिंह ने दमा, गठिया, मधुमेह, लीवर, पथरी तथा मौसमी बीमारियों से पीड़ित 64 मरीजों की स्वास्थ्य जांच कर उपचार संबंधी परामर्श दिया। साथ ही सभी मरीजों को एक माह की निःशुल्क दवाइयां भी उपलब्ध कराई गईं। शिविर के सफल आयोजन में शशिकांत टेलर, श्रीकांत मिश्रा, माड्राम, शेर सिंह सहित अन्य सहयोगियों ने व्यवस्थाओं में महत्वपूर्ण योगदान दिया।

प्रेस कॉन्फ्रेंस में गुंजा नीमकाथाना प्रसूता मृत्यु प्रकरण

पाटन (निर्स)। नीमकाथाना में प्रसूता की हुई दुःखद मृत्यु का मामला प्रेस कॉन्फ्रेंस के दौरान प्रमुखता से उठाया गया। नीमकाथाना विधायक सुरेश मोदी ने इस घटना को प्रदेश की स्वास्थ्य व्यवस्था से जुड़ा गंभीर विषय बताते हुए निष्पक्ष जांच कर दोषियों के खिलाफ सख्त कार्रवाई की मांग की। विधायक मोदी ने कहा कि यह मामला केवल एक परिवार के दुःख और पीड़ा तक सीमित नहीं है, बल्कि प्रदेश की स्वास्थ्य सेवाओं की जवाबदेही और कार्यप्रणाली पर भी गंभीर सवाल खड़े करता है।



इंडिया पोस्ट पेमेंट्स बैंक

[भारत सरकार का उपक्रम] [A Govt. of India undertaking]



आपका डाकघर बचत खाता अब पहले से भी अधिक सशक्त !



अपने डाकघर बचत खाते (POSA) को आईपीपीबी के साथ लिंक करें।



एक ही आईपीपीबी मोबाइल बैंकिंग ऐप से अपने IPPB और POSA दोनों खातों का प्रबंधन करें।



डिजिटल बैंकिंग की नई सुविधाओं का लाभ उठाएं।



आज ही अपने नजदीकी डाकघर में जाकर अपने POSA को IPPB से लिंक करें

— या —

नीचे दिए गए क्यूआर को स्कैन कर डोरस्टॉप सेवा का अनुरोध करें।





अंतरसंचालनीय
निःशुल्क 24x7 स्वीप इन ➡ स्वीप आउट* सुविधा
*IPPB और POSA के बीच फंड ट्रांसफर



बैंकिंग सेवाओं तक सहज पहुँच
आईपीपीबी मोबाइल बैंकिंग ऐप के माध्यम से अथवा डाकिया/गामीण डाक सेवक द्वारा डोरस्टॉप बैंकिंग के माध्यम से घर बैठे बैंकिंग सेवाओं का लाभ



डिजिटल बैंकिंग सुविधाएं
● यूपीआई, बिल भुगतान, ऑनलाइन शॉपिंग सहित अनेक डिजिटल सेवाएं
● डाकघर की योजनाएं जैसे SSA, RD, PPF, RPLI/PLI में भुगतान

कॉल करें **155299/ 033-22029000** | *नियम व शर्तें लागू | अधिक जानकारी हेतु हमारी वेबसाइट या आईपीपीबी शाखा पर सम्पर्क करें।












